



बीसीसीआई बैठक में होगा सूर्यकुमार की कप्तानी पर फैसला, वैभव को शामिल करने पर भी होगा विचार

मुंबई भारतीय क्रिकेट बोर्ड (बीसीसीआई) चयन समित की बैठक इस शनिवार को होने जा रही है। इसमें अजित अगरकर की अगुवाई वाली चयन समिति कप्तान सूर्यकुमार यादव के भविष्य को लेकर फैसला करेगी। इस बैठक में तय होगा कि सूर्या आयरलैंड के खिलाफ दो टी20 मैचों के अलावा इंग्लैंड के खिलाफ पांच टी20 मैचों में कप्तान रहेंगे या नहीं। इसके अलावा इसी बैठक में सितंबर में जापान में होने वाले 2026 एशियाई खेलों के लिए भारतीय टीमों का चयन किया जाएगा। इस बैठक में 15 साल के उभरते हुए बल्लेबाज वैभव सूर्यवंशी को टी20 टीम में शामिल किये जाने पर भी बात होगी।

जहां तक सूर्यकुमार की कप्तानी की बात है। पिछले कुछ समय से उनका प्रदर्शन अच्छा नहीं रहा है। आईपीएल में भी वह रनों के लिए जुड़ते दिखे। ये सही है कि उनकी कप्तानी में भारतीय टीम ने टी20 विश्व कप जीतकर उसे बरकरार रखा पर इसमें उनका योगदान बेहद कम रहा। सूर्यकुमार की कमजोर बल्लेबाजी लगातार निशाने पर रही। का आईपीएल 2026 में, उन्होंने 13 पारियों में केवल 270 रन बनाए, जिसमें उनका औसत 20.76 और स्ट्राइक रेट 147.54 का रहा है। वहीं टी20 विश्व कप में वह नौ पारियों में 242 रन बना पाये। इस दौरान उनका स्ट्राइक रेट गिरकर 136.72 तक पहुंच गया। सूर्यकुमार का नाम एशियन गेम्स के लिए घोषित 30 संभावित नामों में भी शामिल नहीं हैं। ऐसे में यह सवाल उठता है कि क्या चयनकर्ता आने वाली कुछ सीरीज के लिए किसी युवा खिलाड़ी को कप्तानी का मौका देंगे, या सूर्यकुमार को अनुभव के लिए केवल एक खिलाड़ी के तौर पर टीम में बनाए रखा जाएगा, खासकर जब उन्होंने 2028 ओलंपिक में खेलने की इच्छा जताई है। दूसरी ओर, 15 साल के वैभव सूर्यवंशी ने अपने पहले पूरे आईपीएल सत्र में अपनी बल्लेबाजी से सबको प्रभावित किया है। वैभव की कप्तानी का नाम प्रभावित मुकाबलों में खेला गया पारी से भी चयनकर्ता काफी प्रभावित हुए हैं। अब देखा होगा कि उन्हें अंतिम ग्यारह में कैसे शामिल किया जाए क्योंकि अभिषेक शर्मा, संजु सैमसन और ईशान किशन अच्छे प्रदर्शन के कारण पहले से ही टीम में शामिल हैं। वहीं मध्यक्रम में जगह बनाने के लिए, श्रेयस अय्यर और रजत पाटीदार दोनों ही मजबूत दावेदार हैं। पिछले दो आईपीएल सीजन में दोनों ने अपनी टीमों की शानदार कप्तानी की है। पाटीदार ने इस सत्र में रायल चैलेंजर्स बंगलुरु (आरसीबी) को लगातार दूसरी बार आईपीएल खिताब जिताया है जबकि श्रेयस ने 2025 में पंजाब किंग्स को फाइनल तक पहुंचाया था।

न्यूज़ ब्रीफ

आईसीसी प्रतिनिधिमंडल ने बांग्लादेश दौरे में शासन और चुनावी मामलों पर हितधारकों से की चर्चा



नई दिल्ली। अंतरराष्ट्रीय क्रिकेट परिषद (आईसीसी) की ओर से दो सदस्यीय प्रतिनिधिमंडल ने हाल ही में बांग्लादेश का दौरा किया। इस दौरे का उद्देश्य बांग्लादेश क्रिकेट बोर्ड (बीसीबी) से जुड़े प्रशासनिक और चुनावी मामलों में हुए हालिया घटनाक्रमों की समीक्षा करना था। इस प्रतिनिधिमंडल में आईसीसी बोर्ड निदेशक डा. मोहम्मद एएस मूसाली (क्रिकेट साउथ अफ्रीका) और तावेगा मुकुह्वानी (जिम्बाब्वे क्रिकेट) शामिल थे। दौरे के दौरान प्रतिनिधिमंडल ने विभिन्न हितधारकों के साथ बैठकें कर स्थिति का आकलन किया। आईसीसी ने स्पष्ट किया है कि प्रतिनिधिमंडल अपनी रिपोर्ट और टिप्पणियां उचित समय पर आईसीसी बोर्ड को सौंपेगा। साथ ही आईसीसी ने यह भी कहा कि इस मामले पर प्रतिनिधिमंडल की ओर से कोई सार्वजनिक या मीडिया टिप्पणी नहीं की जाएगी। आईसीसी के अनुसार दौरे को लेकर मीडिया में चल रही रिपोर्टें, चर्चाएं या दावे केवल अटकलें हैं और उन्हें आईसीसी का आधिकारिक रुख नहीं माना जाना चाहिए।

फ्रेंच ओपन: चोटिल बेरेटिनी के हटने से अर्नाल्डी पहली बार सेमीफाइनल में पहुंचे

पेरिस। फ्रेंच ओपन 2026 में इटली के मातेओ अर्नाल्डी ने अपने करियर का पहला ग्रैंड स्लेम

सेमीफाइनल खेलना सुनिश्चित कर लिया। बुधवार को खेले गए क्वार्टरफाइनल में उन्हें हमबतन मातेओ बेरेटिनी के चोट के कारण मुकाबले से हटने का फायदा मिला। मुकाबले के समय अर्नाल्डी 7-5, 5-2 से आगे चल रहे थे, तभी बेरेटिनी ने चोट के चलते मैच छोड़ने का फैसला किया। दूसरे सेट के शुरुआती खेलों के दौरान उन्हें कूल्हे में परेशानी महसूस हुई और उन्होंने चिकित्सकीय सहायता भी ली। इसके बाद विश्राम के दौरान अपने सहयोगी दल की सलाह पर उन्होंने मुकाबले से नाम वापस ले लिया। विश्व रैंकिंग में 104वें स्थान पर मौजूद अर्नाल्डी ने इस टूर्नामेंट में शानदार संघर्ष दिखाया है। क्वार्टरफाइनल तक पहुंचने के दौरान उन्होंने कोर्ट पर कुल 17 घंटे 42 मिनट बिताए। अब सेमीफाइनल में उनका सामना एक और इतालवी खिलाड़ी फ्लोरिआनो कोबोली से होगा। इससे यह तय हो गया है कि रविवार को होने वाले पुरुष एकल फाइनल में एक इतालवी खिलाड़ी जरूर पहुंचेगा। विश्व नंबर एक और पिछले वर्ष के उपविजेता यानिक सिनर के शुरुआती दौर में बाहर होने के बाद इटली के खिलाड़ियों ने शानदार प्रदर्शन किया है। मैच के बाद अर्नाल्डी ने कहा, यह मुश्किल स्थिति है। हम दोनों ने काफी लंबे मुकाबले खेले थे, इसलिए सर्वश्रेष्ठ स्तर पर खेलना आसान नहीं था। लेकिन कोई भी नहीं चाहता कि किसी खिलाड़ी का टूर्नामेंट इस तरह खत्म हो। उन्होंने आगे कहा, इटली में टेनिस लगातार आगे बढ़ रहा है। मुझे उम्मीद है कि बेरेटिनी जल्दी फिट होकर वापसी करेंगे। घास के कोर्ट का सत्र जल्द शुरू होने वाला है और वह वहां मजबूत खिलाड़ी साबित होंगे।

क्रिकेट में अब गी भ्रष्टाचार और फिक्सिंग जारी, आईपीएल में ऐसा नहीं: ललित मोदी

लंदन। इंडियन प्रीमियर लीग (आईपीएल) के पूर्व कमिश्नर ललित मोदी ने कहा है कि क्रिकेट में भ्रष्टाचार और मैच फिक्सिंग अब भी समाप्त नहीं हुई। ललित मोदी के अनुसार आजकल इसमें इतनी जटिलताएं हैं कि फिक्सिंग का पता लगाना और इसको पकड़ने बेहद कठिन हो गया है। उन्होंने हालांकि कहा कि आईपीएल में ऐसा नहीं है क्योंकि ये इतना फायदेमंद हो गया है कि कोई भी अपने फिक्सिंग कर अपना नुकसान नहीं करना चाहेगा। उन्होंने कहा, क्रिकेट में फिक्सिंग हो रही है। यह अब बहुत ही मुश्किल स्तर पर पहुंच गई है। आईपीएल में ऐसा है या नहीं, मुझे नहीं पता। मुझे नहीं लगता, लेकिन मैं नहीं जानता। और मैं आपको बता भी नहीं सकता क्योंकि सच में मुझे जानकारी नहीं है। पर मुझे भरोसा है कि यह हर जगह मौजूद है। मोदी ने कहा कि दाऊद इब्राहिम और उसके सहयोगियों से मिली धमकियां के कारण ही वह आईपीएल से अलग हुए थे। साथ ही कहा कि मैच फिक्सिंग के लिए तैयार नहीं होने पर भी उनके खिलाफ तीन बार हमले के प्रयास किये गये। उन्हें कहा गया था कि अगर वह इस मैच फिक्सिंग का विरोध नहीं करते तो उन्हें मोटी रकम दी जा सकती है पर उन्होंने इस राशि को टुकरा दिया था। उन्होंने आईपीएल के शुरुआती तीन सालों में फिक्सिंग के सभी प्रयासों को विफल कर दिया था। इससे अंडरवर्ल्ड और सड़कबाजी नेटवर्क उनसे नाराज हो गए थे। आईपीएल-2 के दक्षिण अफ्रीका ले जाने के उनके फैसले से भी सड़कबाजों को नुकसान हुआ था हुआ, इसी कारण उनके घर के बाहर गोलीबारी हुई।

कुसल की कप्तानी में श्रीलंका की शानदार शुरुआत पहले वनडे में वेस्टइंडीज को 41 रन से हराया

किंग्सटन श्रीलंका ने वेस्टइंडीज दौरे के पहले एकदिवसीय मुकाबले में बुधवार देर रात दमदार प्रदर्शन करते हुए 41 रन से जीत दर्ज की। कप्तानी में वापसी कर रहे कुसल मंडिस ने शानदार अर्धशतक जड़ा, जबकि गेंदबाजों ने लक्ष्य का सफल बचाव करते हुए टीम को जीत दिलाई। पहले बल्लेबाजी करते हुए श्रीलंका की शुरुआत थोड़ी सतर्क रही, हालांकि पशुम निसांका को शुरुआती जीवनदान मिला जिसका उन्होंने पूरा फायदा उठाया। दूसरे छोर पर कुसल मंडिस ने शुरुआत में समय लिया, लेकिन फिर तेजी से रन बनाते हुए पारी को गति दिया, कुसल ने विशेष रूप से स्पिनर गुड्डाकेशा मोती पर हमला बोला और लगातार बड़े शाट लगाए। उन्होंने 62 गेंदों पर 72 रन की तेज पारी खेली। कुसल और निसांका के बीच महत्वपूर्ण साझेदारी ने श्रीलंका को मजबूत स्थिति में पहुंचाया। निसांका ने 79 रन बनाए जबकि मध्यक्रम में चरित असलंका ने 45 और जंथिथ लियानागे ने नाबाद 44 रन जोड़कर टीम को 50 ओवर में 303/7 तक पहुंचाया। लक्ष्य का पीछा करते हुए वेस्टइंडीज ने तेज शुरुआत की। जान कैपवेल और जस्टिन ग्रीस्म ने शुरुआती ओवरों में आक्रामक बल्लेबाजी की, लेकिन रन आउट ने टीम को लय तोड़ दी। इसके बाद श्रीलंकाई गेंदबाजों ने लगातार दबाव बनाया। महीश तीक्ष्ण ने ग्रीस्म को आउट कर वापसी कराई, जबकि वार्निंदु हसरंगा ने अहम विकेट लेकर मध्यक्रम को झटका दिया। कप्तान शार्द होप ने संघर्ष करते हुए 56 रन बनाए, लेकिन उन्हें दूसरे बल्लेबाजों का पर्याप्त साथ नहीं मिला। अंत में दुर्भथा चमीरा ने शानदार गेंदबाजी करते हुए चार विकेट झटकें और वेस्टइंडीज को पूरी टीम 49.2 ओवर में 262 रन पर सिमट गई।



44 की उम्र में वीस वलब टेनिस टूर्नामेंट से वापसी कर रही सेरेना

न्यूजर्सी। अमेरिकी की दिग्गज महिला टेनिस खिलाड़ी सेरेना विलियम्स 44 साल की उम्र में एक बार फिर टेनिस कोर्ट में वापसी करने जा रही हैं। सेरेना ने अपनी अंतिम टूर्नामेंट चार साल पहले 2022 में खेला था यूएस ओपन 2022 में अपना आखिरी पेशेवर एकल मैच खेलने के बाद से ही सेरेना खेल से दूर हैं हालांकि उन्होंने अधिकारिक रूप से संन्यास की घोषणा नहीं की थी और कहा था कि वह बेहतर होने के लिए खेल से दूर हुई हैं। वहीं अब सेरेना ने 8 जून से लंदन में होने वाले वीस वलब टेनिस टूर्नामेंट में खेलने की घोषणा की है। ये विंबलडन के लिए अभ्यास टूर्नामेंट माना जाता है। सेरेना की वापसी की घोषणा के बाद से ही उनके प्रशंसकों में खुशी की लहर है। सेरेना के नाम ओपन युग में महिला एकल में रिकार्ड 23 ग्रैंड स्लैम खिताब हैं। सेरेना ने अमेरिकी ओपन 2022 को अपना अंतिम टूर्नामेंट बताया था, यह कहते हुए कि वह खेल से दूर एक नए अध्याय की शुरुआत करना चाहती हैं। हालांकि, उन्होंने संन्यास की घोषणा नहीं की थी जिससे उनकी वापसी की अटकलें हमेशा बनी रहीं। सेरेना अमेरिकी ओपन में तब तीसरे दौर में हार गई थीं हालांकि अब वह एक बार फिर कोर्ट पर वापसी के लिए तैयार हैं जो उनके भविष्य को लेकर जारी अटकलों पर विराम लग गया है। वीस वलब में अपनी वापसी की घोषणा करते हुए, विलियम्स ने कहा, वीस वलब इस नए अध्याय की शुरुआत के लिए एकदम सही जगह लगती है। घास के कोर्ट ने मुझे मेरे करियर के कुछ सबसे यादगार पल दिए हैं, और मैं खेल के सबसे प्रतिष्ठित मैचों में से एक पर वापस प्रतिस्पर्धा करने के लिए उत्साहित हूँ। वीस वलब नामी ग्रास कोर्ट टूर्नामेंट है जो 8 से 21 जून तक चलेगा। इससे उन्हें 29 जून से शुरू होने वाले विंबलडन के लिए लय हासिल करने का अवसर मिलेगा। यह संभावना है कि सेरेना को टूर्नामेंट में एकल या युगल दोनों के लिए वाइल्ड-कार्ड से प्रवेश मिल सकता है। यह इस बात पर निर्भर करेगा कि वह किस प्रारूप में खेलना पसंद करती हैं। उनकी अगली योजना में अमरेकी ओपन में वापसी भी शामिल हो सकती है, वहीं विश्व की पूर्व विश्व नंबर 1 खिलाड़ी लिंडसे डेवनपोर्ट का मानना है कि सेरेना का लक्ष्य अमेरिकी ओपन हो सकता है।

सक्षिप्त स्कोर:

- श्रीलंका** - 303/7 (50 ओवर)
- पशुम निसांका 79, कुसल मंडिस 72; मैथ्यू फोर्ड 2/44
- वेस्टइंडीज** - 262 (49.2 ओवर)
- शार्द होप 56; दुर्भथा चमीरा 4/67, महीश तीक्ष्ण 2/26
- परिणाम:** श्रीलंका 41 रन से विजयी।

चीन में बॉलीबाल नेशनल लीग



चीन में बॉलीबाल नेशनल लीग में महिलाओं के पूल 3 मैच में चेक गणराज्य के साथ खेलती हुई मैजबान टीम।

फ्रेंच ओपन में कोबोली का कमाल, पहली बार ग्रैंड स्लैम सेमीफाइनल में पहुंचे

पेरिस इटली के युवा टेनिस खिलाड़ी फ्लोरिआनो कोबोली ने फ्रेंच ओपन 2026 में शानदार प्रदर्शन करते हुए अपने करियर का पहला ग्रैंड स्लैम सेमीफाइनल हासिल कर लिया। रोलां गैरो में खेले गए पुरुष एकल क्वार्टरफाइनल मुकाबले में उन्होंने कनाडा के चौथी वरीयता प्राप्त फेलिक्स आगर-एलियासिमे को चार सेटों में 4-6, 6-4, 6-4, 6-4 से हराया। 24 वर्षीय कोबोली ने पहला सेट गंवाने के बाद दमदार वापसी की और लगातार तीन सेट जीतकर मुकाबला अपने नाम कर लिया।



यह उनके करियर का अब तक का सबसे बड़ा ग्रैंड स्लैम परिणाम है। जीत के बाद उन्होंने कहा कि यह सप्ताह उनके जीवन का सबसे यादगार सप्ताह बन गया है। मुकाबले की शुरुआत में तेज हवा के कारण दोनों खिलाड़ियों को कठिन परिस्थितियों का सामना करना पड़ा। पहला सेट हारने के बाद कोर्ट को छत बंद किए जाने के साथ ही कोबोली की लय लौट आई। उन्होंने आक्रामक फोरहैंड और बेहतरीन फुटवर्क के दम पर मैच का रुख पलट दिया। इस जीत के साथ कोबोली ने पहली बार

किसी ग्रैंड स्लैम में शीर्ष-10 रैंकिंग वाले खिलाड़ी को हारने का कारनामा भी किया। लाइव एटीपी रैंकिंग में वह 14वें स्थान से उछलकर 10वें स्थान पर पहुंच गए हैं, जो उनके करियर की सर्वश्रेष्ठ रैंकिंग है। सेमीफाइनल में उनका मुकाबला अब इटली के ही मैटियो बेरेटिनी और मैटियो अर्नाल्डी के बीच होने वाले क्वार्टरफाइनल विजेता से होगा। इससे यह तय हो गया है कि पुरुष एकल वर्ग के फाइनल में एक इटालियन खिलाड़ी जरूर पहुंचेगा। कोबोली की इस उपलब्धि ने इटली के टेनिस इतिहास में नया अध्याय जोड़ दिया है। यह तीसरा अवसर है जब किसी ग्रैंड स्लैम के पुरुष वर्ग में दो इटालियन खिलाड़ी सेमीफाइनल तक पहुंचे हैं। साथ ही, पहली बार किसी ग्रैंड स्लैम में पूरी तरह इटालियन पुरुष सेमीफाइनल सुनिश्चित हुआ है। उल्लेखनीय है कि फ्रेंच ओपन पुरुष एकल खिताब जीतने वाले आखिरी इटालियन खिलाड़ी एड्रियानो पांजा थे, जिन्होंने 1976 में यह उपलब्धि हासिल की थी। अब कोबोली के पास लगभग पांच दशक बाद इटली को फिर से रोलां गैरो का चैंपियन बनाने का अवसर है।

कमिंस अगले 12 महीनों में ऑस्ट्रेलियाई टीम के सभी बड़े मुकाबलों में उपलब्ध रहेंगे

नई दिल्ली आस्ट्रेलिया के टेस्ट और एकदिवसीय कप्तान पैट कमिंस ने उम्मीद जताई है कि वह अगले 12 महीनों में टीम के सभी बड़े मुकाबलों में उपलब्ध रहेंगे, लेकिन उन्होंने माना कि आस्ट्रेलिया की प्रमुख तेज गेंदबाजी विकेट की लिए पूरे कार्यक्रम में लगातार खेलना आसान नहीं होगा। पीट को चोट के कारण लंबे समय तक बाहर रहने के बाद कमिंस ने हाल ही में इंडियन प्रीमियर लीग में वापसी की थी। वापसी के बाद उन्होंने अपनी फिटनेस को लेकर सकारात्मक संकेत दिए हैं। कमिंस ने महिला टी-20 विश्व कप 2026 के प्रसारण से जुड़े अमेज़न प्राइम वीडियो के एक मीडिया कार्यक्रम के दौरान कहा कि उनकी फिटनेस रिपोर्ट पूरी तरह सामान्य आई है और अब उनका ध्यान टेस्ट क्रिकेट के लिए खुद को तैयार करने पर है। उन्होंने कहा कि अगला लक्ष्य एक दिन में लंबा गेंदबाजी स्पेल करने और अगले दिन



फिर उसी स्तर पर खेलने की क्षमता हासिल करना है। आस्ट्रेलिया के लिए आने वाला एक वर्ष बेहद व्यस्त रहने वाला है, जिसमें टीम अधिकतम 21 टेस्ट मैच खेल सकती है। इस दौरान बांग्लादेश के खिलाफ घरेलू श्रृंखला, दक्षिण अफ्रीका दौरा, भारत दौरा, इंग्लैंड में एशेज श्रृंखला, न्यूजीलैंड के खिलाफ घरेलू मुकाबले, मेलबर्न में 150वीं वर्षगांठ टेस्ट और संभावित विश्व टेस्ट चैंपियनशिप फाइनल शामिल हैं। कमिंस ने कहा कि वह व्यक्तिगत रूप से सभी टेस्ट खेलने की उम्मीद कर रहे हैं, लेकिन पूरे कार्यक्रम में एक ही तेज गेंदबाजी विकेट की कान बने रहना कठिन होगा। उन्होंने कहा, मैं उम्मीद करता हूँ कि सभी मैच खेलूँ, लेकिन रास्ते में परिस्थितियां बदल सकती हैं। 121 टेस्ट में लगातार वही तीन तेज गेंदबाजी में लय बहुत मायने रखती है और हेजलवुड को फिर से लगातार क्रिकेट खेलते देखा टीम के लिए सकारात्मक संकेत है।

फिर उसी स्तर पर खेलने की क्षमता हासिल करना है। आस्ट्रेलिया के लिए आने वाला एक वर्ष बेहद व्यस्त रहने वाला है, जिसमें टीम अधिकतम 21 टेस्ट मैच खेल सकती है। इस दौरान बांग्लादेश के खिलाफ घरेलू श्रृंखला, दक्षिण अफ्रीका दौरा, भारत दौरा, इंग्लैंड में एशेज श्रृंखला, न्यूजीलैंड के खिलाफ घरेलू मुकाबले, मेलबर्न में 150वीं वर्षगांठ टेस्ट और संभावित विश्व टेस्ट चैंपियनशिप फाइनल शामिल हैं। कमिंस ने कहा कि वह व्यक्तिगत रूप से सभी टेस्ट खेलने की उम्मीद कर रहे हैं, लेकिन पूरे कार्यक्रम में एक ही तेज गेंदबाजी विकेट की कान बने रहना कठिन होगा। उन्होंने कहा, मैं उम्मीद करता हूँ कि सभी मैच खेलूँ, लेकिन रास्ते में परिस्थितियां बदल सकती हैं। 121 टेस्ट में लगातार वही तीन तेज गेंदबाजी में लय बहुत मायने रखती है और हेजलवुड को फिर से लगातार क्रिकेट खेलते देखा टीम के लिए सकारात्मक संकेत है।